

φοιτῶν εἶη πρὸς τὴν γυναῖκα, ἐξεπλάγη ἡγησαμένη με
πάντα ἀκριβῶς ἐγνωκέναι. καὶ τότε ἤδη πρὸς τὰ γόνατά
μου πεσοῦσα, καὶ πίστιν παρ' ἐμοῦ λαβοῦσα μηδὲν πεί-
σεσθαι κακόν, κατηγόρει πρῶτον μὲν ὥς μετὰ τὴν ἐκ- 20
φορὰν αὐτῇ προσίοι, ἔπειτα ὥς αὐτὴ τελευτῶσα εἰσαγ-
γέλλειε καὶ ὥς ἐκείνη τῷ χρόνῳ πεισθείη, καὶ τὰς εἰσό-
δους οἷς τρόποις προσιεῖτο, καὶ ὥς Θεσμοφορίοις ἐμοῦ
ἐν ἀγρῷ ὄντος ᾤχετο εἰς τὸ ἱερὸν μετὰ τῆς μητρὸς τῆς
ἐκείνου· καὶ τὰλλα τὰ γενόμενα πάντα ἀκριβῶς διηγῆ-
σατο. ἐπειδὴ δὲ πάντα εἶρητο αὐτῇ, εἶπον ἐγώ, „ὅπως 21
τοίνυν ταῦτα μηδεὶς ἀνθρώπων πεύσεται· εἰ δὲ μή, οὐ-
δὲν σοι κύριον ἔσται τῶν πρὸς ἔμ' ὠμολογημένων. ἀξιῶ
δὲ σε ἐπ' αὐτοφώρῳ ταῦτά μοι ἐπιδείξαι· ἐγὼ γὰρ οὐ-
δὲν δέομαι λόγων, ἀλλὰ τὸ ἔργον φανερὸν γενέσθαι,
εἶπερ οὕτως ἔχει.“ ὠμολόγει ταῦτα ποιήσειν. καὶ μετὰ 22
ταῦτα διεγένοντο ἡμέραι τέτταρες ἢ πέντε, . . . ὥς ἐγὼ
μεγάλοις ὑμῖν τεκμηρίοις ἐπιδείξω. πρῶτον δὲ διηγῆ-
σασθαι βούλομαι τὰ πραχθέντα τῇ τελευταίᾳ ἡμέρᾳ.
Σώστρατος ἦν μοι ἐπιτήδειος καὶ φίλος. τούτῳ ἡλίου
δεδυκότος ἰόντι ἐξ ἀγροῦ ἀπήντησα. εἰδὼς δ' ἐγὼ ὅτι
τηνικαῦτα ἀφιγμένος οὐδὲν ἂν καταλήψοιτο οἴκοι τῶν
ἐπιτηδείων, ἐκέλευον συνδειπνεῖν· καὶ ἐλθόντες οἴκαδε
ὥς ἐμέ, ἀναβάντες εἰς τὸ ὑπερῶον ἐδειπνοῦμεν. ἐπειδὴ 23
δὲ καλῶς αὐτῷ εἶχεν, ἐκεῖνος μὲν | ἀπιὼν ᾤχετο, ἐγὼ
δ' ἐκάθευδον. ὁ δ' Ἑρατοσθένης, ὃ ἄνδρες, εἰσέρχεται,
καὶ ἡ θεράπεινα ἐπεγείρασά με εὐθὺς φράζει ὅτι ἔνδον
ἐστὶ. καὶ γὰρ εἰπὼν ἐκείνῃ ἐπιμελεῖσθαι τῆς θύρας, κατα-
βὰς σιωπῇ ἐξέρχομαι, καὶ ἀφικνοῦμαι ὥς τὸν καὶ τόν,
καὶ τοὺς μὲν <οὐκ> ἔνδον κατέλαβον, τοὺς δὲ οὐδ' ἐπι-
δημοῦντας ἡῦρον. παραλαβὼν δ' ὥς οἶόν τε ἦν πλείστους 24
ἐκ τῶν παρόντων ἐβάδιζον. καὶ δᾶδας λαβόντες ἐκ τοῦ